



అవకాశ ముస్కేలెక్క

నాటకం జోరుగా సాగుతూంది. ప్రయోక్త హీరోయిన్‌ని అడుగుతున్నాడు.

“సుధాకర్‌ని మీరు ప్రేమిస్తున్నారా ?”

“స్వల్ప... దీనికి ప్రేమ అనేటంత పెద్ద పదం ఎందుకు? స్నేహం అనండి! ఆ మాటకొస్తే నా బ్యూక్ కాదునీ, బొచ్చుకుక్కనీ ఎలా ప్రేమిస్తున్నానో నా సువానీ అలానే ప్రేమిస్తున్నాను—”

నాటకం చూస్తూన్న పాణి కుర్చీలో పక్కకి వంగి శాస్త్రితో రహస్యంగా— “గురూ, అసలు ప్రేమ అంటే ఏమిటి?” అన్నాడు.

“నోర్ముయ్యి, వెధవ డౌట్సు నువ్వునూ” అంటూ కసిరాడు. మళ్ళీ స్టేజివైపు దృష్టి సారించేడు. నాటకం సాగుతూంది.

“అంటే మీ ఉద్దేశ్యంలో స్నేహాన్ని, ప్రేమనీ, విడదీస్తున్న ఒకే ఒక పౌర సెక్స్ అంటారు. అంతేగా!”

“మీరు అడిగేవి అబ్బాయికి, అమ్మాయికి మధ్య ఉన్న స్నేహం గురించే అయితే మీరు చెప్పేది నిజమే” అంది హీరోయిన్.

“అయితే, స్నేహం ప్లస్ సెక్స్ ఈజ్ ఈక్వల్ ప్రేమ, ఇంటేనా ప్రేమకి నిర్వచనం.”

పాణి మళ్ళీ పక్కకివంగి, స్నేహితుడివైపు తిరిగి, “ప్రేమకి ఈ డెఫినిషన్ బాగుంది కదూ?” అన్నాడు.

“నువ్వీలా మధ్య మధ్యలో వెధవ కామెంట్స్ చేసేవంటే చందా లేసుకుని మరి తన్ని పంపిస్తారు. తిన్నగా కుర్చుని మాట్లాడకుండా చూడు!” విసుక్కున్నాడు శాస్త్రీ.

“నే చెప్పేది ఏమిటంటే...” అంటూ పాణి ఏదో చెప్పబోతూ ఉంటే వెనక నుంచి ఎవరో “ష!” అన్నారు. పాణి మరి మాట్లాడలేదు.

కానీ, అతని ఆలోచనలు ఆ ప్రశ్న దగ్గరే ఆగిపోయినాయి. ఆ ఆలోచనలతో నాటకం ఎప్పుడు పూర్తయిందో గమనించలేదు అతను.

“ఒరేయ్, ఇక లే” అంటూ శాస్త్రి తట్టి లేపుతూ ఉంటే అతని వైపు సాలోచనగా చూస్తూ “ప్రేమంటే ఏమిటి?” అన్నాడు. శాస్త్రికి చిర్రెత్తింది. “ఏరా...నీకేమైనా మతిపోయిందా?” అంటూ కుర్చీలోంచి రెక్క పట్టుకుని లేవదీసేడు పాణిని.

“కాదు, గూరూ. ఇవీ నిజంగా మంచి ప్రశ్న. నువ్వు ఆలోచించి చూడు” అంటూ సలహా ఇచ్చేడు పాణి. “ప్రేమంటే ఏమిటి.”

“ఏడిసేవు. దానికేంగానీ కావాలంటే ఈ నాటక రచయితని పఠనం చేస్తాను పద. అతన్ని అడుగుదువు గాని నీ ప్రశ్న” అంటూ గ్రీన్ రూమ్ లోకి తీసికెళ్ళేడు.

ఆ గది అంతా హడావుడిగా ఉంది. అద్దాల ముందు కూర్చుని కొందరు మేకప్ తుడిచేసుకుంటున్నారు. కొందరు స్టేజి ప్రోజెక్ట్ లి సర్దుతున్నారు. పీటిన్నిటికీ దూరంగా నిలబడి చీకట్లోకి చూస్తూన్న ఒకాయన దగ్గరకి తీసుకెళ్ళి పాణిని పఠనం చేశాడు శాస్త్రి.

“ఇదిగో ఇతనే ఈ నాటిక రచయిత.”

“హలో!” అంటూ వేక్ హేండ్ ఇచ్చేడు. “నా పేరు పాణి. ఇండో— పాన్ కంపెనీ సెక్రటరీని” అంటూ పఠనం చేసుకొన్నాడు.

“నీ నాటకం చూశాక మా వాడికో అనుమానం వచ్చిందోయ్, కొంచెం తీరద్దూ” అనేసి, ఎవరో పిలిస్తే వెళ్ళిపోయేడు శాస్త్రి.

“మీ నాటకం చాలా బాగుంది” అన్నాడు పాణి ఉపోద్ఘాతంగా.

“థాంక్స్” అన్నాడు కవి మొహమాటపడి

“ఫోతే ఒక చిన్న అనుమానం...”

“అడగండి.”

“ఈ నాటకంలో మీరు ఏం చెప్పదల్చుకొన్నారు?”

కవి బి తరపోయాడు. క్షణం సీరియస్ గా శూన్యంలోకి చూశాడు. తరువాత పాణివైపు తిరిగి, “నిజమేనండీ. నాకూ తెలియటంలేదు— ఎంత ఆలోచించినా” అన్నాడు బిక్క మొహం పెట్టి.

ఈసారి తెల్ల బోవటం పాణి వంతయింది. “అహః ! నా ఉదేశ్యం అది కాదు. ఈ నాటకం—” అంటూ పేరు గూర్తురాక ఆగిపోయాడు.

“రంగులనీడ” అందించేడు కవి.

“ఆఁ అదే రంగులనీడ...సబ్బెక్టు బాగుంది గూరూగారూ. కానీ ఇది చూస్తూ ఉంటే నాకో చిన్న అనుమానం వచ్చింది. అసలు ప్రేమంటే ఏమిటి ?”

ఒక క్షణం మళ్ళీ శూన్యంలోకి చూచాడు కవి. తరువాత ఒక్కసారి “హూ” అని మూలిగాడు “ప్రేమ” అని గొణిగి, మళ్ళీ “హూ” అన్నాడు భారంగా. తరువాత కళ్ళు సగం మూసి మళ్ళీ చీకట్లోకి చూస్తూ “ప్రేమ !” అన్నాడు అంతే ! ఆ తరువాత అలాగే నిశ్చలంగా ఉండి పోయాడు.

పాణికి భయం వేసింది. చూట్టూ చూచాడు. ఎవరి పనిమీద వాళ్ళు ఉండటంతో ఎవరూ వీళ్ళను చూడటం లేదు.

“గూరూ గారూ !” నెమ్మదిగా పిలిచాడు.

కవి మాట్లాడలేదు.

“సమాధానం నెప్పకపోతే పోన్లెండి. మీ రిలా మనసు పాడుచేసుకోకండి” అన్నాడు ఓదాపుగా.

“వేమ్ !” అనిచాడు కవి - “గంటసేపు నా నాటకంలో చర్చించిన సబ్జెక్టు గురించి నేను చెప్పలేకపోవటమా ?”

“ఇంతసేపూ ఆలోచిస్తూ ఉంటే...” నసిగాడు పాణి.

కవి వేదాంతిలా నవ్వేడు. “ఆలోచన కాదు” అన్నాడు గంభీరంగా.

“మరి ?”

“ఇన్స్పిరేషన్ రావాలి !”

కవి మొహంలో నెమ్మది నెమ్మదిగా మార్పు వచ్చింది. పిడికెలి బిగించి, గుండె నిండా ఊపిరి పీల్చుకున్నాడు — “ప్రేమ ! రెండు హృదయాల అస్తిత్వపు స్పందన ! భవబంధాలకూ, ద్వేషవిద్వేషాలకూ ఆతీతమైన ప్రపంచంలో రెండు విభిన్న దృక్పథాల కలయిక. ప్రేమ రాహిత్యంలో బ్రతుకుతున్న ఈ మనవ్యంక అర్థంకాని ఒక రాగరంజిత రసానుబంధం. రెండు హృదయాల మీద పలికే ఒక రాగం. ఈ అనురాగపు ఆర్ణవంలో ఆమావాస్య చీకట్లు, ఆర్తి అభాతాలు గుర్తుకొస్తాయి ఒక మహిమాన్వితమైన అనభవం - అర్థమేదా ?”

పాణి బిక్క మొహం పెట్టి, ‘అర్థమే’ దన్నట్టు -తల ఊపేడు.

“సిగరెట్టొకటి ఇవ్వండి” అన్నాడు కవి. పాణి ఇచ్చాడు.

కవి దాన్ని జేబులో పెట్టుకుని, “మీకు పెళ్ళియిందా ?” అని అడిగేడు. లేదన్నట్టు తల ఊపేడు.

“ఎవర్నన్నా ప్రేమించాలని ఉందా ?”

అర్థం కానట్టు చూసేడ పాణి. కవి మాట మారుస్తూ, “మీకు స్కూటరుందా ?” అన్నాడు.

“ఉంది” అన్నాడు పాణి అర్థం కానట్టు మొహం పెట్టి.

“బాంక్ బాలెన్స్ ?”

లేదన్నాడు పాణి అతని వైపు అనుమానంగా చూస్తూ.

“డబ్బు బాగా ఖర్చు పెడతారన్న మాట” నవ్వుతూ అన్నాడు కవి. సంభాషణ ఇలా ఎందుకు మార్చేశాడో ఆర్థం కాలేదు పాణికి.

అంతలో హీరోయిన్ వచ్చిందక్కడికి. “ఏం కవిగారూ, ఎలా ఉంది నా నటన? మీ రూపించిన పాత్రకి సరిపోయేనా?” అంది నవ్వుతూ

“అమ్మమ్మ, ఎంత మాట ! వేసే వేషానికి ఆ డ్డేమిటి” అంటూ చిన్న మెలోవేసి పాణివైపు తిరిగి, “ఈమె పేరు అత మా హీరోయిన్” అంటూ పరిచయం చేసేడు.

“నమస్తే” అన్నాడు పాణి.

“ఈయన పాణి. ఇండో - పాన్ కంపెనీ సెక్రటరీ” అన్నాడు. విస్ఫోటమైన కళ్ళతో పాణి వైపు చూసి చప్పున కళ్ళు దించుకుని ప్రతి నమస్కారం చేసింది.

“బై ది బై, గురూ గారూ. మీ లొక్క రేవచ్చేరా ? మీ మిసెస్ కూడా వచ్చేరా ?” అని అడిగేడు.

పాణి కొంచెం ఆశ్చర్యపోయి, “నాకింకా పెళ్ళికాలేదు.” అన్నాడు.

“అయితే కొంచెం ఉండండి. నన్ను కోఠీలో డ్రాప్ చేద్దురుగాని స్కూటర్లో” అన్నాడు చివరి పదం ఒత్తిపలుకుతూ.

“ఒక అయిదు నిమిషాల్లో వస్తాను. ఈ లోపులో మీరు మాట్లాడతూ ఉండండి” అంటూ వెళ్ళబోయి, మళ్ళీ వెనక్కి తిరిగి, “మీ ప్రశ్నకి జవాబు తొందర్లోనే అనుభవం ద్వారా రావాలని మై విష్” అనేసి వెళ్ళి పోయేడు.

“ప్రశ్నేమిటి?” అంది లత. పాణి, లత ఇద్దరే మిగిలేరు.

“పోనీండి, ఆ విషయం ఇప్పుడెందుకు?” అని తప్పించేడు.

ఒక క్షణం మౌనంగా గడిచింది.

“ఇక్కడంతా గొడవగావుంది. అలా బయటికి వెళదాం రండి. వీళ్ళ మేకప్ తియ్యటం పూర్తియ్యేసరికి పదినిమిషాలు పడుతుంది.” అంటూ బయటకు దారి తీసింది. పాణి ఆమెని అనుసరించాడు. ఆడిటోరియమ్ వెనక తలుపునుంచి బయటకు వచ్చారు. అంతా నిర్మానుష్యంగా ఉంది. వెన్నెల పిండా రబోసనట్టు ఉంది.

ఒక నిమిషం ఎవరూ మాట్లాడలేదు. లతే ముందు కడిలింది.
“ఏమిటి, అలా మౌనంగా ఉండి పోయారు?”

పాణి నవ్వి “ఏం లేదు” అన్నాడు.

“నాకు మౌనంగా ఉండే వాళ్ళంటే ఇష్టం” అంది సాలోచనగా.
“నిజానికి నాకీ నాటకాలంటే ఇష్టంలేదు. ఇంత గొడవ భవించలేదుకూడా. కానీ ఏం చెయ్యను? మా అమ్మ కోసం, మా తమ్ముడిని చదివించటం కోసం నా మనస్సుని చంపుకున్నాను. ఇలాగే వెన్నెల్లో కూర్చుని, ఆలోచిస్తూ ఉండి పోవాలంటే నాకు చాలా ఇష్టం. కానీ, ఎలా కుదురుతుంది?” ఆకస్మాత్తుగా ఆమె కంఠంలో విచారం ధ్వనించింది.

పాణి బాధపడుతూ, “ఐ యామ్ సారీ! మీ మనసు అనవసరంగా పాడు చేసేను” అన్నాడు.

“లేదు లేదు ఎందుకో మిమ్మల్ని చూడగానే ఆత్మీయుల్లా మనసులో బాధ అంతా విప్పి చెప్పకోవాలని అనిపించింది. అందుకే మీతో ఎక్కువ పరిచయం లేకపోయినా నా గొడవంతా చెప్పి మిమ్మల్ని బాధపెట్టేను. ఏమీ అనుకోరుగా” అంది.

“అనుకోను” అన్నాడు పాణి.

“నాకు తెలుసు—మీరు చాలామంచివాళ్ళు” అంది. “మీరు అదృష్టవంతులు. మీకి ఫీల్డుతో పరిచయంలేదు. ఇందులో బ్రతకటం చాలా కష్టం. ముఖ్యంగా నాలాటి అమ్మాయి.”

“పోనీ, ఎవర్నన్నా మంచి అబ్బాయిని చూసి పెళ్ళిచేసుకో కూడదూ ?”

అత శుష్కంగా నవ్వి, “హూ— పెళ్ళా ? ఎవరు చేసుకుంటారు— అందులో నాలాటి దాన్ని ? ప్రేమిస్తున్నానూ అనే సొంతో...” అంది.

పాణి మరి వినలేదు. ప్రేమ పేరు వినగానే అతనికి తన సందేహం గుర్తుకు వచ్చింది ప్రేమ ! ఎంత అందమైన ఆత్మవంచన ! అనుకున్నాడు. మళ్ళీ అంతలోనే ‘ఎదేమిటి ? నా మెదడు యింత క్రిమినల్ గా ఆరోచిస్తుంది ?’ అనుకున్నాడు.

“ఎమిటి, మళ్ళీ ఆరోచనల్లోకి జారుకున్నారు ?” అంది అత.

పాణి నవ్వి “ఎం లేదు” అన్నాడు

“కాదు. మీరు చాలా అస్మమనస్కంగా వున్నారు. ఏమిటో నాకు చెప్పరూ ?” అంది చమవుగా

“ఏమీ లేదు మీ నాటకం చూశాక, అందులోనూ ముఖ్యంగా మీ డైలాగులు విన్నాక నాకో అనుమానం వచ్చింది. అసలు ప్రేమంటే ఏమిటి ?” అని.

అత అతని వైపు ఆశ్చర్యంగా చూసింది, క్రమంగా ఆమె బుగ్గలు ఎర్రబడ్డాయి. “నాకూ తెలియదు. తెలుసుకునే అవసరం కూడా రాలేదు ఇప్పటివరకూ ? కానీ, ఇప్పుడు మీ ప్రశ్న వింటూంటే—” అంటూ సిగ్గుతో నేలచూపులు చూస్తూ మధ్యలో ఆపుచేసింది.

పాణికి తల గిర్రున తిరిగిపోయింది. తనని తను సంబాళించుకుని “నిజంగానా లతా?” అన్నాడు డ్రమెటిక్ గా.

“నిజం, శేఖర్” అంది అడుగు ముందుకేసి.

“నా పేరు పాణి” అంటూ సరిదిద్దాడు.

“నిజం, పాణి : ఈ లోకంలో ఎవర్ని నమ్మలేక అసలు ప్రేమ అనే పదాన్నే నా జీవితంలోంచి తుడిచేసుకోవాలని అనుకున్నాను. కానీ—”

“లతా” అంటూ అడుగు ముందుకేసి ఆమె చెయ్యి పట్టుకున్నాడు.

“వద్దు శేఖర్” అంటూ విడిపించుకోబోయింది.

“నా పేరు పాణి” అన్నాడు విసుగ్గా.

“వద్దు, పాణి, మనది అలౌకికమైన ప్రేమ. రెండు నిముషాల్లో ఒకర్ని ఒకరం పూర్తిగా అర్థంచేసుకున్నాం. మన ప్రేమని ఈ తుచ్ఛమైన కోర్కెలతో బలి చేసుకోవద్దు” అంది ఇమోషనల్ గా :

పాణి కరిగిపోయేడు. “లతా!” గంభీరంగా అన్నాడు. “ఈ అనుభవాన్ని నా స్మృతుల పుటల్లో జాగ్రత్తగా దాచుకుంటాను.”

“ఈ అభాగ్యురాలికి ఇంతకన్నా కావలసింది యింకేముంది?” అంది లత. అంతలో శాస్త్రీ తన గురించి ఎవర్నో అడగటం వినిపించింది. “వెళ్ళొస్తాను లతా” అన్నాడు భారంగా. ఇద్దరూ వెనక్కి తిరిగాయి, “రేపు ఆదివారం కదా? రేపు మధ్యాహ్నం మీకేదై నా పనివుందా?” అడిగింది.

“ఉహూలేదు” అన్నాడు పాణి.

“రేపు నవరంగ్ కి మాట్ని కొస్తారా?”

ఆమె కళ్ళలోకి తన్మయంగా చూసి, “వద్దు లతా !” అన్నాడు పాణి. “మన అలొకికమైన ప్రేమని మాట్నిలోనూ, సెకండ్ హోలోనూ ప్రదర్శించుకోవద్దు భద్రంగా గుండెలోనే దాచుకుందాం. పోతే మీ అర్థంత ఆపునిగా మీకో సలహా ఇవ్వమంటారా? — పాదవ్యాలను కుంటే పూర్తిగా పాదవంది. అంటే కానీ, ఈ మానసిక వ్యభిచారం వద్దు”



పాణిని చూడగానే “ఏరా, ఎక్కడికి వెళ్ళేవ్ యింతసేపూ !” అంటూ చిరాకు పడ్డాడు. పాణి నవ్వి ఊరుకున్నాడు. వెనకనే వస్తూన్న లతని చూడగానే శాస్త్రీ కళ్ళు చిట్లించేడు అనుమానంగా ఏదో అడగ బోయేడు అతన్ని మాట్లాడనిచ్చకుండా “మరి పోదామా, గూరూ?” అన్నాడు పాణి.

“మాట మార్చకోయ్—కొంచెం జాగ్రత్తగా వుండు.”

“అంటే?” అన్నాడు పాణి అర్థంకానట్టు.

“ఆ అమ్మాయి మనుషుల్ని మామూలుగా పాడుచేస్తే ఫరవాలేదు. కానీ, ఏమీ లేకుండానే పెద్ద పెద్ద మాటలు చెప్పి అనవసరంగా మనసు పాడుచేస్తుంది.”

పాణి నవ్వేడు “ప్రేమించటం అంటే ఏమిటో నాకు తెలియక పోవచ్చు. కానీ, కాగితపూలని గుర్తించలేనంత అమాయకుడిని కాను” అన్నాడు.

“నిజమే, కానీ, ఒక మంచి అనుభవాన్ని ఇలా పాడు చేసుకోకు” అని అంటూ వుండగా, కవి వచ్చే శా డక్కడికి.

“మీ పన్నె పోయిందా గురూ గారూ ?” అన్నాడు పాణి.

“లేదు. మీరు వెళ్ళిరండి” అన్నాడు కవి.

“మరి మిమ్మల్ని దింపడం ?”

“వాడిని మనం దించటం ఎందుకో ?” అంటూ శాస్త్రి కవివైపు తిరిగి, “ఏరా, నీ స్కూటర్ తేదూ !” అన్నాడు.

“ఉంది” అన్నాడు. కవి నవ్వి, “కవుల ప్లాట్ కోసం నిరంత రాన్వేషకులు.”

పాణి, శాస్త్రి బయటకొచ్చేరు. ఇంటివైపు వెళుతుంటే “ఇప్పుడు ఆ హోటల్ భోజనం ఎందుకులే ? మా ఇంట్లోనే భోజనం చేద్దామని గాని” అన్నాడు. పాణి మానంగానే అంగీకారం తెలిపేడు. అప్పుడప్పుడు ఇలా స్నేహితులింట్లో భోజనం చెయ్యటం అతనికి అలవాటే.

ఇద్దరూ శాస్త్రి ఇంటికొచ్చేరు. తలుపు తట్టగానే శాస్త్రి చెల్లెలు వచ్చి తలుపు తీసింది.

“ఇంకా నిద్రపోలేదా?” అంటూ అప్యాయంగా చెల్లెల్ని అడిగేడు.

ఆ అమ్మాయి నిద్ర కళ్ళతో నవ్వి “నీ కోసమే చూస్తున్నాను” అంది.

“వీడు కూడా ఇక్కడే భోజనం చేస్తాడు” అన్నాడు శాస్త్రి.

పల్లవి ‘అలాగే’ నన్నట్టు తలవూపి లోపలికెళ్ళింది కాళ్ళు కడుక్కుని వచ్చి కూర్చున్నారెద్దరూ.

“నాన్నా, అమ్మా నిద్రపోతున్నారా?” అడిగేడు శాస్త్రి.

“ఆహా : ఇప్పుడు దై మెంతయిందో తెలుసా? శదకొండు” అంది పల్లవి. “వాళ్ళు తొమ్మిదింటికే పడుకున్నారు.”

“మరి నేను పెట్టుకుని తినేవాడినిగా-నువ్వు అనవసరంగా మేల్కోవటం దేసికి?” అన్నాడు పల్లవి మాట్లాడలేదు. అంతలో శాస్త్రి పాణి వైపు తిరిగి, “చెప్పటం మరచిపోయానోయ్. ఈ రోజు మన పల్లవికి ఓ సంబంధం వచ్చింది” అన్నాడు.

పాణి చప్పున తలఁత్తి పల్లవివైపు చూసి, “నిజంగా?” అన్నాడు. వడ్డిస్తున్న కూరగిన్నె గటుక్కున డేబిల్ మీద వదిలేసి సిగ్గుతో బయటికి పరిగెత్తింది. పాణి బిగ్గిరగా నవ్వి “అరె, అప్పుడే అంత సిగ్గుండుకు? రా” అంటూ పిలిచాడు. కానీ, ఆ అమ్మాయి మరి రాలేదు.

“ఇంతకీ ఎవరు?” అడిగేడు. శాస్త్రి వివరాలు చెప్పేడు.

భోజనం చేసి గదిలోకి వచ్చేక “మరి తను వెళ్ళిపోతే ఇంట్లో యిలా తిరగటానికి ఎవరైనా తెచ్చుకోవద్దా?” అని వక్కపోడి వేసుకుంటూ పాణి అడిగేడు.

శాస్త్రికి ప్రశ్న అర్థమైంది నవ్వి, “ఆ విషయం ఆలోచించలేదు” అన్నాడు.

“మరి ఇంటిలో నీ విషయాలు చూసేది తనొక్కతేకదా” అన్నాడు పాణి. శాస్త్రి తన చెల్లెల్ని ఎంత అభిమానిస్తాడో అతనికి తెలుసు. వాడి కున్న బద్ధకానికి పల్ల వేగానీ వాడి వెనుక అంతా సర్దుతూ ఉండకపోతే వాడి గదీ, వాకి వస్తువులూ ఎంత అస్తవ్యస్తంగా తయారవుతాయో కూడా అతనికి తెలుసు.

“నీ కేమీనా మతిపోయిందేమిటి— అందుకని పెళ్ళిచేసి పంపకండా అలా ఉంచేస్తామా ఏమిటి ?”

“అయితే, తొండ్రోనే మాకు విందు భోజనం వుందన్న మాట” నవ్వేడు పాణి, శాస్త్రి మాట్లాడలేదు. అలాగే కిటికీలోంచి బయటికి చూస్తూ ఉండిపోయేడు. పాణి పక్కమీద దుప్పటి సర్దుతూ, ఇక కలా మనం కద కొండింటికి పన్నెండింటికి వస్తే ఎవరూ తలపుతీయరన్నమాట” అన్నాడు నవ్వి. శాస్త్రి దానికి మానంగా వుండిపోయేడు. పాణికి ఏదో అనుమానం వచ్చి, “శాస్త్రి” అంటూ దగ్గరగా వెళ్ళేడు. శాస్త్రి వెనక్కి తిరిగేడు. అతని కళ్ళనిండా నీళ్ళు చూసి పాణి కలవరపడి, “ఏమిటా యిది ?” అన్నాడు. శాస్త్రి నవ్వి, “ఏమీ లేదు. పల్లవి ఈ యింటిలో నుంచి వెళ్ళిపోవటాన్ని ఊహించుకుంటున్నానంటే” అన్నాడు.

“మరీ ఇంత సెన్సిటివ్ అయితే ఎలా ?”

“ఆ మాత్రం సెన్సిటివ్ నెస్ లేక పోతే జీవితం కాజువల్ అయి పోదూ ?” అన్నాడు శాస్త్రి నవ్వుతూనే.

“పల్లవి వెళ్ళిపోతుంది. కొంత కాలానికి ఇంకో అమ్మాయి నీ జీవితంలో భాగం పంచుకోవటానికి వస్తుంది. నీ అలవాట్లు గమనిస్తూ నిన్ను తీర్చిదిద్దుతుంది. ఆ ఆప్యాయతతో నువ్వు పల్లవిని మరచిపోతావ్” అన్నాడు పాణి. శాస్త్రి మాట్లాడలేదు అంతలోనే పాణికి ఒక అనుమానం వచ్చింది.

“అంటే—ఒకలా ఆలోచిస్తే...పల్లవి స్థానాన్ని నీ భార్య భర్తీ చేస్తుందన్న మాట ?” అన్నాడు సాలోచనగా.

“ఛా— చెల్లీ, భార్య ఒకలా ఎలా అవుతారు ?”

“కారు. నేనూ ఒప్పుకుంటాను కానీ, ఇప్పుడు పల్లవి నిన్నెంత

అభిమానిస్తుందో, రేపు నీ భార్యా నిన్ను అలానే అభిమానిస్తుంది. సెక్స్ వదిలిపెట్టు. అదిపోతే ఇద్దరూ నీకు దగ్గర వాళ్ళే?”

“కాదు. పల్లవిని నేను అభిమానిస్తాను, అంటే. మా ఇద్దరి మధ్యా వున్నది ఆప్యాయత మాత్రమే. నా భార్యకీ, నాకూ మధ్య వున్న అనుబంధం ఇంకొంచెం ఎక్కువే,”

“ఏమిటి ? సెక్స్ ?”

“అదొక్కటే కాదు. వీటన్నిటికీ అతీతమైనది ఇంకొకటి — ప్రేమ !”

“అదే నే నచుగుతున్నది. ప్రేమంటే ఆప్యాయత ప్లస్ సెక్స్ ప్లస్ ఇంకొకటి ! ఆ ఇంకొకటి ఏమిటి ?”

“సెక్స్ కంట ఇంపార్టెన్స్ ఇవ్వక ఉప్పుంగే ఆప్యాయతనీ, ప్రేమనీ వెలిబుచ్చటానికి అదొక మార్గం. కాబట్టి ఎంతో పెద్దదైన ‘ప్రేమ’తో అదో భాగం - అంటే” అన్నాడు.

వెంటనే పాణి అన్నాడు. “అయితే ప్రేమంటే ఏమిటి ?”

శాస్త్రి మాట్లాడలేదు. క్షణం నిశబ్దం గడిచాక మళ్ళీ పాణి అన్నాడు “నీక్కోపం రాదంటే నినో ప్రశ్న అడుగుతాను” అతని పక్క మీద కొచ్చి కూర్చుంటూ. “అడుగు” అన్నాడు శాస్త్రి.

“ఆ హీరోయిన్ తో నేను మాట్లాడానూ అనగానే నువ్వు భయపడ్డది ఆ అమ్మాయిని నే నెక్కడ ప్రేమిస్తానోనని కదూ ?”

“అహ, నీ మీద నమ్మకం లేక కాదు. ఆ అమ్మాయి ప్రతివాణ్ణి సిన్సియర్ గా ప్రేమించినట్టు నటిస్తుంది. అనుభవం లేక నువ్వెక్కడ మోసపోతావోనని.”

“అంటే నీ ఉదేశ్యం నేను సెన్సిటివ్ని కాబట్టి నా మొదటి అనుభవం ఇలా పొడవకుండా ఉండాలనే కదా నువ్వు హెచ్చరించింది.”

“ఔను” అన్నాడు శాస్త్రి.

“మరి నీ ఈ ప్రేమించటం అనే అనుభవాన్ని మొట్ట మొదటిసారి భార్య దగ్గర కాకుండా చెల్లిలి దగ్గరే ఎందుకు పొందుతున్నావ్ ?”

“చెల్లెలూ, భార్య ఒకరే ఎలా అవుతారు?” అన్నాడు శాస్త్రి కొంచెం కోపంగా.

“సీరియస్ కాకు మరి” అన్నాడు పాణి నవ్వి, ప్రేమ అనే విషయానికి సంబంధించినంతవరకూ ఇద్దరూ ఒక్కటేగా ?”

శాస్త్రి ఊణం మాట్లాడకుండా ఆలోచిస్తూ వుండిపోయేడు. తరువాత అన్నాడు : “నీ వాదం ఒప్పుకోసు నేను. చెల్లెలు ఇంట్లోంచి వెళ్ళిపోతుందనే భావంతోనే అభిమానిస్తాం. దానిలో పరిపూర్ణత్వం లేదు.”

“అయితే, చెల్లెల్ని వదిలేయ్. పోనీ తల్లిని ?” అన్నాడు పాణి. శాస్త్రి మాట్లాడలేదు.

“నేనో అమ్మాయిని ప్రేమిద్దామనుకున్నాను” అన్నాడు పాణి. శాస్త్రి నవ్వేడు “ప్రేమిద్దామనుకోవటం ఏమిటి ?” అన్నాడు గ్లాసు ఎత్తి గుటకవేస్తూ. బార్లో ఎక్కువమంది జనం లేరు నిశ్శబ్దంగా వుంది.

“నెలరోజుల క్రితం ఓ అమ్మాయితో పరిచయం అయిందిలే” అన్నాడు పాణి.

శాస్త్రి హుషారుగా ముందుకు వంగుతూ, “చెప్ప చెప్ప” అన్నాడు.

“ఏమీ లేదు. పరిచయం కొంచెం పెరిగింది. ఒక్కసారి పబ్లిక్ గార్డెన్స్ కి కూడా వెళ్ళాం” అంటూ ఆగేడు.

శాస్త్రి ఆసక్తితో “తరువాత ఏమైంది ?” అన్నాడు.

పాణి నవ్వేడు “ఎముంది ? నేనే పరిచయాన్ని తెంచేసుకొన్నాను.”
శాస్త్రి ఆశ్చర్యంగా “ఎందుకు ?” అన్నాడు.

“నాలో ఏం చూసి ఆ అమ్మాయి నాతో పబ్లిక్ గార్డెన్స్ కొచ్చిందో నా కర్దం కాలేదు.”

“నీతో పరిచయం పెంచుకొని, పెళ్ళిచేసుకొందామనుకుని ఉంటుంది.

“అంటే ఈ ప్రేమ స్వార్థంతో ఉద్భవించిన దన్న మాటేగా ? ఒకవేళ నేను పెళ్ళిచేసుకోను- అని తెలిస్తే నాతో ఈ తిరుగుడుకు గుడుబై చెప్పేసి ఇంకెవరన్నా తన వెనుక నాలుగురోజులు తిరిగితే అతనితో కలిసి ఇంకే కిద్దాయ్ గార్డెన్స్ కో వెళుతుందన్నమాట.”

“అవును ప్రేమించటంలో ఆ మాత్రం రిస్క్ ఎప్పుడూ ఉంటుంది. అన్నాడు శాస్త్రి.

భయం వుంటే అది ప్రేమ ఎలా అవుతుంది ?”

“సర్లే, ఇంతకీ ఆ అమ్మాయి విషయం ఏం చేసేవ్ ?” అన్నాడు శాస్త్రి నవ్వుతూ.

“నెలరోజుల పాటు జరిగిన ఆ స్నేహం నాలో వ్యధనే కలిగించింది. అనవసరమైన మానసిక సంఘర్షణ ! ఈ అమ్మాయి నన్ను ప్రేమిస్తుందా ? లేకపోతే స్వార్థంతో రిస్క్ తీసుకుంటూదా ? ఇది తెలుసుకోవటం కోసం నేనూ ఒక రిస్క్ తీసుకొన్నాను.”

శాస్త్రి అతనిగా “ఏం చేసేవ్ ?” అన్నాడు.

“ఒకరోజు నా రూమ్కి వచ్చినప్పుడు నడుంచుట్టూ చెయ్యివేసి దగ్గరకు తీసుకొన్నాను.”

శాస్త్రి ఒక్క గుక్కలో గ్లాసులో ద్రవం పూర్తిచేసి, “తరువాత ?” అన్నాడు ఉత్సుకత భరించలేక.

“ఆ అమ్మాయి సుతారంగా నన్ను విడిపించుకొని, ‘ప్లీజ్ ఇప్పు డొద్దు’ అంది.”

“మంచి అమ్మాయన్నమాట” అన్నాడు శాస్త్రి వెనక్కివాలతూ... “తరువాత ఏం జరిగింది ?”

“ఆ అమ్మాయితో స్నేహం తెంపేసుకొన్నాను.”

శాస్త్రి ఆశ్చర్యంతో “అదేం ?” అన్నాడు.

“ఆ అమ్మాయి నన్ను మనస్ఫూర్తిగా ప్రేమించటం లేదు. ప్రేమలో అనుమానాలకు తావులేదు. ఆమెలో నా పట్ల ప్రేమకన్నా జాగ్రత్తే ఎక్కువ వుంది. నిజమైన ప్రేమ ఇద్దరి మధ్యా ఒక తెగింపు, ప్రపంచం ఏమనుకున్నా ఫ్యాలేదు— అనే పిచ్చితనం కలగజేస్తుంది. అంతేకానీ, అంత కాషన్ మైండెడ్ ఉండదు” అన్నాడు పాణి.

“నువ్వు వెధవ్వి” అన్నాడు శాస్త్రి అంతా విని.

“ఎందుకు ?” అన్నాడు పాణి నవ్వి.

“నిన్ను మాత్రం ఆ అమ్మాయి సిన్సియర్ గా ప్రేమించాలా ? నువ్వేమో ప్రేక్షకుడిలా దూరంగా నిలబడి ఎక్స్ పెరిమెంట్లు చేస్తూంటావా ?”

పాణి మాట్లాడలేదు. మళ్ళీ శాస్త్రి అన్నాడు.

“పొనీ, ఆ అమ్మాయి నీ మీద గుడ్డిప్రేమతో ఒప్పుకుందనుకో, నువ్వేమంటావో తెలుసా? ‘ఆ అమ్మాయికి నీతీ, నియమం లేవు. పెళ్ళి చేసుకోవటానికి శరీరాన్ని ఎరగా ఉపయోగించింది’ అని.”

“మరి అన్ని అనుమానాలతో ఎలా ప్రేమించటం?” అడిగేడు పాణి. శాస్త్రి నవ్వేడు. “ఎవర్నన్నా ప్రేమించాలీ అనుకొని మొదలు పెడితే అది ప్రేమకాదు. హృదయంలో స్పందన హఠాత్తుగా కలగాలి. అదీ ప్రేమంటే.”

“ఎవర్ని చూచినా నాకు అలా కలగటంలేదు” అన్నాడు పాణి.

“అంటే నువ్వు ప్రేమరాహిత్యం అనే వ్యాధితో బాధపడుతున్నా వన్నమాట!” అన్నాడు శాస్త్రి నవ్వి. పాణి మాట్లాడలేదు. ఖాళీ గ్లాసుని వేళ్ళమధ్య తిప్పతూ అలానే మౌనంగా ఉండిపోయేడు.

“ఏమిటి అలా మూడ్స్ లోకి వెళ్ళిపోయేవ్?”

“ఏమీ లేదు” అన్నాడు పాణి- “నువ్వు చెప్పింది నిజమే! నేను పెరిగిన పరిస్థితులు అలాటివి. నా తల్లి చిన్నప్పుడే చచ్చిపోయింది. తండ్రి చరిత్రహీనుడు. చెల్లెళ్ళు లేరు. అందువల్ల దాదాపు ఒంటరిగానే పెరిగేను.”

“కానీ, నువ్వు ప్రేమపట్లా, స్త్రీ పట్లా అంత గౌరవభావాన్ని పెంచుకోవటం అనవసరం. అలా పెంచుకొంటే ఈ రియలిజానికి తట్టుకో లేక దెబ్బతింటావ్” హెచ్చరించేడు శాస్త్రి.

“కాదు, అంతవరకూ వస్తే... అసలు ప్రేమంటే ఏమిటో తెలుసుకోకుండా పెళ్ళిచేసుకోను- స్త్రీని ముట్టుకోను.” దృఢంగా చెప్పేడు పాణి.

శాస్త్రి నవ్వేడు. “తాగేసి వెధవ నిర్ణయాలు తీసుకోకు” అన్నాడు.

పాణి సీరియస్ గా “నువ్వే చూస్తావుగా?” అన్నాడు.

“ఏమిటి ? ప్రేమంటే ఏమిటో తెలుసుకోలేకపోతే జీవితాంతం బ్రహ్మచారిగానే వుండిపోతావా ?”

“అహా!” అన్నాడు పాణి ఒక నిశ్చయానికి వచ్చినట్టు.

“సరేలే ఇక లే” అన్నాడు శాస్త్రి తానూలేస్తూ. ఇద్దరూ బయటి కొచ్చేరు. శాస్త్రి డ్రైవింగ్ సీట్లో కూర్చున్నాడు.

“ఇక్కడికి ?” అన్నాడు పాణి కారు ఆబిడ్స్ వైపు తిరగటం చూసి. “ఇక్కడో చిన్న పనుంది. అది చూచుకొని వెళదాం” అంటూ ఒక హోటల్ ముందు ఆపేడు. ఇద్దరూ కారు దిగేరు. ఆ హోటల్ కి రావటం పాణికి అదే ప్రధమం.

“అక్కడే ఆగిపోయేవేం ? రా !” అన్న పిలుపుతో శాస్త్రిని అనుసరించేడు. ఇద్దరూ మెల్లెక్కి పైకి వస్తూంటే— “ఇక్కడేం పని ?” అన్నాడు పాణి.

“ఒక ప్రెండును కలుసుకోవాలి” అంటూ ఒక రూమ్ ముందు ఆగి తలుపు తోసేడు.

“ఎవరతను ?” అన్నాడు పాణి.

“నువ్వే చూడు” అన్నాడు శాస్త్రి నవ్వి. పాణి తోపలికి అడుగు పెట్టి చటుక్కున ఆగిపోయాడు పక్కమీద బోర్లా పడుకొని పుస్తకం చదువుతన్న అమ్మాయి తలుపు చప్పుడకు తల పక్కకు తిప్పి అతడిని చూసింది. పాణి చప్పున వెనక్కి తిరిగేడు. అప్పటికే శాస్త్రి బయట తలుపువేసి గెడ పెట్టేశాడు. పాణి తలుపు లాగుతూ, “ఒరేయ్... ఏమిటిది ?” అన్నాడు కోపంగా.

శాస్త్రి కిటికీలోంచి చూస్తూ “సారీ బ్రదర్, నీ డెసిషన్ భయం వేసింది. అందుకనే” అంటూ నవ్వేడు.

“కానీ...” అంటూ ఏదో చెప్పబోయాడు పాణి.

“ఇంకేం చెప్పక. ప్రొద్దున్నే తలుపు తియ్యమని బోయ్కి చెప్తాను. ఈ హోటల్లో నేను ఎంత చెబితే అంత. రేప్రోద్దున్న వరకూ ఇందులోనే వుండాలి నువ్వు” అని, “వసంతా” అంటూ పిలిచేడు గట్టిగా.

ఇప్పటివరకూ జరుగుతూన్నదంతా అర్థంకాక బిత్తరపోయి చూస్తూన్న ఆ అమ్మాయి కిటికీ దగ్గరకు పరుగెత్తుకు వచ్చి, “నువ్వా శాస్త్రి ?” అంది తేలిగ్గా ఊపిరి పీల్చుకొంటూ.

“ఆ, నేనే” అన్నాడు శాస్త్రి నవ్వి.

“ఏమిటిదంతా ?” అని ప్రశ్నించింది.

“ఏమీ లేదు, మా వాడికి కొత్త. కొంచెం ప్రేమంటే ఏమిటో నేర్చు” అన్నాడు శాస్త్రి. వసంతకూడా నవ్వింది. పాణి ఇంకా షాక్ నుంచి తేరుకోలేదు.

“మరి నేను వెళ్ళాస్తాను, గూడ్ బై” అంటూ శాస్త్రి వెళ్ళిపోయేడు. వసంత కిటికీ తలుపులు మూసేసి, పాణి దగ్గరికి వచ్చింది. పాణి తనను గమనించటంచూసి, “ఏమిటి ఆలోచిస్తున్నారు” అంది నవ్వుతూ. పాణి మాట్లాడలేదు.

“మీరీ రాత్రంతా ఇక్కడే వుండాలి. అలా మాట్లాడకుండా బిగుసుకుపోతే ఎలా ?”

పాణి నవ్వేడు.

“అమ్మయ్య ! కొంచెం కదిలేరు, చాలు” అంది వసంత నవ్వుతూ.

“అంటే, నేను జడుడిలాగానూ, అనాగరికుడిలాగానూ కనబడుతున్నానా ?” అన్నాడు పాణి కోపంగా. ఆతనికి ఒళ్ళు మండిపోతూంది.

“మీ స్నేహితుడేగా చెప్పారు !” అంది వసంత.

“ఏమని ?”

“మా వాడికి కొత్త, ప్రేమంటే ఏమిటో నేర్పా అని.”

“వాడి మొహం. వాడో డెడ్డ్ ఫూల్” అన్నాడు పాణి విసుగ్గా.

“ఆయన సంగతి ఇప్పడెందకు ? మరి...నేను నేర్పానా !”
అంది వసంత కొంటెగా.

“ఏమిటి ?”

“మొదటి పాఠం” అంది వస్తూన్న నవ్వుని బిగపట్టి.

“అంటే ?” అన్నాడు అర్థం కానట్టు పాణి. వసంత అతన్ని చటుక్కున పక్కమీదకు తోసి రెండు నిమిషాలపాటు ఊపిరి సలపనివ్వకుండా అతని పెదవుల్ని నొక్కిపట్టి మద్దుపెట్టుకొని, లేచి కూర్చుని “అదీ” అంది.

పాణి ఆమె మొహంలోకి సాలోచనగా చూస్తూ “ఇదేనా ప్రేమంటే” అన్నాడు నిర్లిప్తంగా. అతని ఉదాసీనతని చూసి ఆమె బెదిరింది.

ఒక క్షణం ఆమెవైపు తదేకంగా చూసి, “కాదు... ప్రేమని చూపించటానికి ఇదో మార్గం. అంటే, నాకన్న కొద్ది అనుభవంతో చెప్పతున్నాను :— ఇదే ప్రేమ అంటే నే నొప్పుకోను” అన్నాడు.

“ఏమిటి, కవిత్వం మాట్లాడుతున్నారు ?” అంది అతని ఛాతీమీద చెయ్యివేసి. అప్పుడు జ్ఞాపకం వచ్చిందతనికి తను మాట్లాడ తూన్నది ఒక సామాన్యమైన అమ్మాయితోనని.

“ఏమీ లేదు పడుకో” అన్నాడు జరిగి. ఆమె అతని పక్కనే చోటుచేసుకుని పడుకొని, అతనిమీద చెయ్యివేసింది. అతనన్నాడు—

“చూడూ, మనసులో ఒకభావం వుంచుకొని పైకి ఒకలా మాట్లాడే మనిషిని కాను నేను. నా మనసులో ఒక భావం ఏర్పడింది. ప్రేమకి కైమాక్స్, సెక్స్ అని ; దాన్ని మనస్ఫూర్తిగా సమ్ముతన్నాను నేను. అందువల్ల నువ్వు నా ముందు నగ్నంగా నిలబడినా నాకేమీ స్పందన కలగదు. ఇలాటి ఛీప్ ట్రీక్స్ ఏమీ నామీద ప్రయోగించక శుభ్రంగా నిడ్రపో, రేపు పొద్దున్న వాటొచ్చి తలుపు తీసేవరకూ.”

వసంత చప్పున అతని చేతులు పట్టుకొని “ఇన్నాళ్ళకి నాకో అన్నయ్య—” అంటూ ఏదో చెప్పబోయింది.

“ఎందుకీ ఆత్మవంచన ? డద్దరిమధ్య సెక్స్ తేనంత మాత్రాన అన్నా చెల్లెళ్ళయిపోతారా ? రేపు పొద్దున్న నీ గురించి ఎవరన్నా అసహ్యంగా మాట్లాడితే నడిబజార్లో నా చెల్లిని అలా అంటున్నందుకు వాడిని కొట్టాలా నేను ? ఎవర్నిపడితే వాళ్ళని చెల్లెలుగా నే నొప్పుకోను. క్షమించు. గూడ్ బై” అన్నాడు పక్కకి తిరుగుతూ.

* * *

“నీ అంత వెధవ, స్కాండల్ మరియు ఇడియట్ ఈ లోకంలో ఇంకెవరూ ఉండరు” అన్నాడు శాస్త్రి. పాణి మాట్లాడలేదు. శాస్త్రికి అనుమానమేదో వచ్చి, “అసలు నువ్వు చెబుతూంది అంతా నిజమేనా ?” అన్నాడు.

పాణి నవ్వి “నిజమే” అన్నాడు.

“వెధవా ! అనవసరంగా వందరూపాయలు షేర్స్ చేసేవు కదా !” అన్నాడు విసుక్కొంటూ. పాణి మానంగా వుండిపోయేడు. అంతలో క్రితం రాత్రి తాలూకు సంభాషణ జ్ఞాపకం వచ్చి అతని పెదవుల మీద

సన్నగా చిరునవ్వు వెలిసింది. అది గమనించిన శాస్త్రి— “ఎందుకు నవ్వు తున్నావ్ ?” అని అడిగేడు.

పాణి నవ్వేసి, “ఏమీ లేదు. ఆ అమ్మాయి నిన్న రాత్రి నన్ను అన్నయ్య అనేసింది. ఆడవాళ్ళు ఎంత తొందరిగా ఆత్మవంచన చేసుకుంటారో చూడు” అన్నాడు.

శాస్త్రి కిటికీలోంచి బయటకు చూస్తూ క్షణం ఆలోచించి, “అందులో తప్పందని అనుకోను” అన్నాడు.

“తప్పా—తప్పన్నరా ! ఒకే రక్తాన్ని పంచుకొని పుట్టిన వాళ్ళ మధ్య బంధానికి ‘అన్నా చెల్లెల’ అని పేరు పెట్టేరు మన పెద్దలు. ఆ బంధవ్యాన్ని తీసుకొచ్చి ఇంకెవరో అమ్మాయితో కలుపుతున్నానూ అంటే ఎలా ?” అన్నాడు పాణి ఆవేశంగా.

“అదెలా ? ఒక అమ్మాయిని చూడగానే అప్రయత్నంగా సోదర ప్రేమ కలగవచ్చు” అన్నాడు శాస్త్రి.

“సోదర ప్రేమా ? అంటే ఏమిటి ?”

“ఆ అమ్మాయికి ఆప్యాయత పంచి ఇవ్వాలనీ, ఆ అమ్మాయి అనురాగాన్ని పొందాలనీ వగైరా.”

“అయితే, దాన్ని ధైర్యంగా ‘స్నేహం’ అను. మళ్ళీ ఆ ‘చెల్లీ’ అనే పేరెందుకు ?”

“అమ్మాయితో ఉట్టి స్నేహం చేస్తానంటే లోకం ఒప్పుకోదు, బ్రదర్” అన్నాడు శాస్త్రి.

“అంటే, మీరు ఈ అన్నా చెల్లెళ్ళ బంధాన్ని లోకానికి భయపడి పెట్టుకుంటున్నారన్న మాట, అంతేగా !” అన్నాడు.

శాస్త్రి మాట్లాడలేదు. మళ్ళీ పాణి అడిగేడు ? “పల్లవి నీ చెల్లెలు. దానితో ఎప్పుడన్నా గంటల తరబడి మాట్లాడేవా ?”

శాస్త్రి “లేదు” అన్నాడు.

“దానికెప్పుడన్నా ఒక చీరె కొని ఇచ్చేవా ?”

శాస్త్రి తల అడ్డంగా ఊపాడు.

“దాని కెప్పుడై నా రెండు పేజీల ఉత్తర వ్రాసేవా ?”

శాస్త్రి తెల్ల మొహం వేసి, “ఇవన్నీ నువ్వెందుకు అడుగు తున్నావో నాకు తెలియటం లేదు” అన్నాడు.

“సోదర ప్రేమ ముసుగులో మసుమ్మలు చేసుకుంటున్న ఆత్మ వంచన గురించి.”

“అంటే నీ ఉద్దేశ్యంలో తోడబుట్టిన చెల్లెల్ని తప్ప మిగతావాళ్ళ నందర్ని ప్రేయూరాళ్ళగానే చూడాలంటావ్ ?”

“అనను. నీ తోడ బుట్టింది చెల్లెలు. నీతో జీవితాన్ని పంచుకోనేది ప్రేయూరాలు. మిగతావాళ్ళంతా స్నేహితులూ, స్నేహితురాళ్ళూ ; అంతే.”

“నీ మెదడు పూర్తిగా కుళ్ళిపోయింది” అన్నాడు శాస్త్రి సీరియస్ గా. పాణి నవ్వి ఊరుకున్నాడు.

“అయితే, ఒక ప్రశ్నకి సమాధానం చెప్పు. స్నేహాన్ని, ప్రేమనీ విడదీస్తున్న ఒకే ఒక పౌర సెన్సా ?” అడిగేడు శాస్త్రి.

“అదీ కాదు. ఎందుకంటే, ఒకవేళ నిన్నరాత్రి నేను ఆ అమ్మాయిని అనుభవించి వుంటే ఆది ప్రేమ కాదుగా ?”

“మరి నీ ఉద్దేశ్యంలో ప్రేమంటే ఏమిటి ?”

పాణి నవ్వి, “అది తెలుసుకోవాలనే ప్రయత్నం” అన్నాడు.

“అది తెలుసుకునేవరకూ పెళ్ళిచేసుకోవా?”

“చేసుకోను” దృఢంగా అన్నాడు పాణి.

అంతలో బయట తలుపు కొట్టిన చప్పుడు వినిపించింది. పాణి వెళ్లి తలుపు తీసేడు, బయట టెర్రిగామ్ బంట్లోతు. ఆదుర్దాపడుతూనే సంతకం చేసి టెర్రిగామ్ విప్పేడు.

శాస్త్రి అతని పక్కన చేరి, “ఏమిటా అది?” అన్నాడు. పాణి దాన్ని చదివి ఊపిరి పీల్చుకొని, శాస్త్రి కిచ్చేడు.

“అంటి వాంట్స్ యూ సూన్” అని చదివి, “ఏమిటిది?” అన్నాడు అర్థం కానట్టు.

“నాకూ తెలియటం లేదు” అన్నాడు పాణి.

“ఇంతకీ ఎవరీవిడ?”

“మా అత్తయ్య—”

“బహుశా కూతుర్నిచ్చటానికేమో!” అన్నాడు శాస్త్రి నవ్వి.

పాణికూడా నవ్వి, “అదేం కాదులే” అన్నాడు. “ఎం ? కూతుళ్ళు లేరా?” అడిగేడు శాస్త్రి.

“ఉంది. కాని మా మామయ్యకి మేనరికాలు గిట్టవు. ఆయనో సోషియాలజీ ప్రొఫెసర్లే.”

“మరెప్పుడు వెళతావ్?”

పాణి టైమ్ చూసుకొని, “ఇంకో గంటలో బస్సుంది. అందులో వెళతాను” అన్నాడు బట్టలు సర్దుకోవటానికి లేస్తూ.

పాణి ఊరు చేరుకునేసరికి రాత్రి ఎనిమిదయింది. అతణ్ణి చూస్తూనే మామయ్య సంబరపడిపోయేడు.

“అత్తయ్య కెలా ఉంది మామయ్యా?” కంగారుపడుతూ అడిగేడు, బాగ్ గదిలో మూలగా పెడుతూ.

“నాకేం? శుభ్రంగా ఉన్నాను” అంటూ వచ్చింది అత్తయ్య.

పాణికి అర్థంకాక “మరి టెలిగ్రామ్ ఎందుకిచ్చినట్టూ?” అన్నాడు వాళ్ళిద్దరివైపు మార్చి మార్చి చూస్తూ.

“ముందు భోజనం చెయ్యి, తరవాత మాట్లాడుకుందాం” అన్నాడు ఆయన.

భోజనం చేసే వరండాలో కూర్చున్నాక ఆయన ఉపోద్ఘాతంగా – “నీకు తెలుసుగా- అనూరాధని నీ కిచ్చకపోవటానికి కారణం, నాకు మేనరి కాలు గిట్టవని” అన్నాడు. పాణి తల ఊపేడు.

“అదే ఉద్దేశ్యంతో రాధకి నాలుగయిదు సంబంధాలు చూశాం. అన్నీ మంచి సంబంధాలే. కానీ, నాలుగింటినీ అది తిరగగొట్టింది” అంటూ ఆగేడు ఆయన.

“ఎవర్నన్నా ప్రేమించిందేమో?” అన్నాడు పాణి.

“నాకూ అదే అనుమానం వేసింది” అన్నాడాయన వెంటనే.

పాణి కంగారుపడి, “వా డెవరో కనుక్కోమంటే మాత్రం నేను కనుక్కోలేను. అది అసలే మొండిఘటం” అన్నాడు.

ఆయన సీరియస్ గా “అక్కర్లేదు. మీ అత్తయ్యే మంచి మాటలు చెప్పి వా డెవరో కనుక్కుంది” అన్నాడు.

“ఎవడుట?”

“నువ్వే !” అన్నాడాయన నవ్వి.

పక్కలో బాంబు పడ్డట్టు అదిరిపడి “నేనా?” అన్నాడు.

“అహా ! అక్షరాలా నువ్వే !”

“ఇది-ఇదెలా సాధ్యం?” అన్నాడు పాణి.

ఆయన నవ్వి “నేను సోషియాలజీ ప్రొఫెసర్ని. ఫిజిక్స్ ప్రొఫెసర్నన్నా కాకపోయేను, ప్రేమకి టెలిలింక్స్ ఏమన్నా ఉన్నాయేమో కనుక్కోవటానికి” అన్నాడు.

“మరి ఇప్పుడెలా?” ఆలోచిస్తూ అన్నాడు.

“అదేదో పెద్ద అంతర్జాతీయ సమస్యలా ఆలోచిస్తూ వేమిటా? దాన్ని పెళ్ళి చేసుకో.”

పాణి బిత్తరపోయి, “దాన్నా ? పెళ్ళా ?” అని కొంచెం ఆగి “నేనా !” అని మళ్ళీ ఊణం ఆలోచించి, “నేనా?” అన్నాడు బిక్కమోహం వేసి.

ఆయనకి ఒళ్ళు మండింది. “ఏరా, ఏదో మేనల్లుడివని ఊరుకుంటున్నాను. నీకెంత కట్నం కావాలో చెప్పు. అంతే కానీ...”

“మామయ్యా!” అంటూ గట్టిగా ఆరిచేడు పాణి.

“చాలా డామేజింగ్ గా మాట్లాడుతున్నావ్ మామయ్యా నవ్వు. ఆదర్శపు పునాదులపీద నిర్మించుకున్న నా కలల భవంతిని ఒక్కఊణంలో కూలదోసెయ్యటానికి ప్రయత్నిస్తే, దానికి దేవుడుకూడా ఊమించడు” అనేసి, అత్తయ్యవైపు తిరిగి, అదే విసురులో “రాధేదీ?” అన్నాడు. అతడ్ని బిత్తరపోయి చూస్తూ ఆవిడ అప్రయత్నంగా వేలెత్తి గదివైపు చూపించింది. పాణి పెద్ద పెద్ద అంగలు వేసుకుంటూ అటు వెళ్ళేడు.

పాణి అటు వెళ్ళగానే ఆయన అటువైపు తిరిగి, “ఏమే, ఇది ఈ నాటకాలవాడిని చేసుకుని ఏమన్నా సుఖపడుతుందంటావా ?” అని అనుమానం వెలిబుచ్చేడు.

పక్క గదిలో జరిగే సంభాషణంతా జాగ్రత్తగా వింటూన్న అనూరాధ పాణి లోపలికి రావటాన్ని గమనించి, తలుపు చాటునుంచి పరుగెత్తుకు వెళ్ళి, డేబిల్ ముందు కూర్చుని, అండీన పుస్తకాన్నేదో తీసుకుని చదువు తున్నట్టు నటించసాగింది.

పాణి సరాసరి లోపలికి వచ్చేవాడు. ఎదురుగా ఉన్నది పెళ్ళికాని ఇరవై ఏళ్ళ అమ్మాయి అనైనా గమనించకుండా చేతులు పట్టుకుని “మామయ్య చెబుతున్నది అంతా నిజమేనా, అనూ?” అన్నాడు. అనూరాధ చప్పున అతని చేతుల్లోంచి చేతులు లాగేసుకుని మొహం దాచుకుంది. పాణి పక్కనే మోకాళ్ళమీద కూర్చుని, “ఇదంతా ప్రేమేనా?” అన్నాడు.

అనూరాధ మరింత సిగ్గుపడి “పో బాబూ, ఇక్కడినుంచి” అంది.

పాణి ముందుకు వంగేడు.



పాణి ముందుకు వంగి అన్నాడు.

“ఈ తెల్ల చీరలో నువ్వెలా ఉన్నావో తెలుసా?”

అనూరాధ కళ్ళెత్తి అతనివైపు చూసింది. పాణి మందస్వరాన అన్నాడు. “నిన్నిలా చూచినప్పుడు వెన్నెలా, నువ్వునవ్వి నప్పుడు మల్లెలూ గుర్తొస్తున్నాయి రాధా, నాకు”

అనూరాధ నవ్వి అతని గుండెల్లో తల దాచుకుంది. “ఏమిటి! ఇదంతా సిగ్గే” చిలిపిగా ప్రశ్నించాడు. అనూరాధ మరింతగా హత్తుకు పోయింది.

“బావని తప్ప ఇంకెవర్ని చేసుకోను అన్నప్పుడు ఈ సిగ్గంతా ఏమైందో?” రెచ్చగొట్టాడు. కోపంగా చూడబోయి, సిగ్గు ముంచుకొచ్చి

కళ్ళు దించేసింది. ఆమె తలమీద గడ్డం ఆన్చి, ఆ రాగరంజిత రసాను బంధ ఆస్వాదనలో అలాగే కొంచెంసేపు ఉండిపోయేడు.

“రాధా !” మృదువుగా పిలిచేడు.

“ఏం బావా ?” కాగిలిలోంచి విడవకుండానే అడిగింది.

“ఒక్క ప్రశ్న అడుగుతాను జవాబు చెబుతావా?”

“ఊ..”

“ప్రేమంటే ఏమిటి?”

రాధ ఉలిక్కిపడి అతనివైపు చూసింది. పాణి మొహంలో ఎక్కడా చిలిపితనం కనబడలేదు. ఆమె కళ్ళలో నీళ్ళు గిర్రున తిరిగేయి. చేతులతో మొహం కప్పకొని “నాకేం తెలియదు బావా. నిజం, నన్నునమ్ము” అంది.

పాణి కంగారుపడిపోయి, ఆమె భుజాలు పట్టుకుని కదుపుతూ “రాధా, ఏమిటిది?” అన్నాడు.

“నిజం, బావా. నా మీద అనుమానం వద్దు. నిన్నే మనస్ఫూర్తిగా...” అంటూ ఏదేసేసింది తనెంత వెధవపని చేశాడో అప్పడర్థమైంది. ఆమెని దగ్గరగా తీసుకుంటూ “ఛా, నా ఉద్దేశ్యం అదికాదు. చాలాకాలం నుంచీ ఆ ప్రశ్నకి సమాధానం కోసం వెతుకుతున్నాను. నీకే మన్నా తెలుసునేమోనని...” అన్నాడు. రాధ తల ఎత్తి అతనివైపు చూస్తూ ఏదో చెప్పబోయింది ఆమెని మరి మాట్లాడనివ్వలేదు అతను— ఆ వినీల నేత్రాలలో బేలత్వం, హేలగా ఊగే ముంగురులు, ఆర్ణవపు తీరాన్నే నిలబడి సన్నిహితత్వాన్ని ఆపాదించుకున్న శిలల ననుపు దనాన్ని ధిక్కరించే చెక్కిళ్ళు... పాణి ముందుకు వంగేడు.

భయంతో వణికే పెదవిని మృదువుకా అదిమిపెట్టి ప్రేమకోసం వెతుక్కొంటూ, క్షణకాలం అస్థిత్వపు స్పందన. అస్థిత్వం క్షణికం కాదు— క్షణం అసత్యం కానప్పుడు జీవితం క్షణికమైతేనేం ? ఓ నిశీధిరాత్రి

వినీలాకాశంలోంచి నిశ్శబ్దంగా జారిపోయే నక్షత్రం— దట్టమైన అడవిలో ఒకరోజు బ్రతికే గడ్డిపూవ్వా— ఇవి చెబుతాయి జీవితానికి అర్థం :

పేరుకున్న నిరాశావాదంలోంచి ఉద్యమించే అస్తిమిజం నిజం హక్కు విప్పితే ఈ విభావరీ సుందరి పయోధరాలపై ఎవరవీ ఈ నక్షత్రాలు ? ఆ లోయల్లో పేరుకున్న నిశ్శబ్దం సేదతీరి విశ్రాంతి తీసుకోవాలనుకుంటే ఒక జీవితకాలం చాలదనిపించే నీరసం.

ఎన్ని కాంట్రాడిక్షన్ల ముఖు ?

పక్కకి తిరిగి ఆమె చెయ్యి స్విచ్ మీదకు వెళుతుందెందుకు ? ప్రేమల' ఇంత కాన్స్ నెన్స్ ఏమిటి— అనుభవంలో ఆనందం లేదు, అనుభూతిగా మారితే తప్ప :

ఆమెని పూర్తిగా ఆక్రమించుకొన్నాడతను.

జీవితంలో ప్రతి స్టేజీలోనూ రికన్ సీరియేషన్.

*

*

*

“నా కాదపిల్లే కావాలి” మారాం చేస్తున్నట్టు అడిగేడు పాణి.

అనూరాధ చిలిపిగా నవ్వి “అబ్బా, ఆశ!” అంది కొంటెగా.

“ప్లీజ్... ప్లీజ్ !” బ్రతిమాలేడు. “మొదటిది నే చెప్పినట్టు... తెండూ మూడూ నీ ఇష్టం. మళ్ళీ నాలుగేమో!”

అనూరాధ ఆశ్చర్యంతో కళ్ళు పెద్దవిచేసి, “ఎమిటి : ?” అంది.

“ఫరవాలేదు లేవోయ్, పోషించేది నేనేగా? ఏదీ నీ చెయ్యి ఇవ్వు” అంటూ చేతిని తీసుకున్నాడు.

“ఎందుకు : జ్యోతిషం చెబుతారా?” అంది వచ్చే నవ్వుని ఆపు కుంటూ.

“అహ” అంటూ చేతిని పరీక్షగా చూసి, “ఒకటి— రెండూ— మూడు” అంటూ లెక్క పెట్టి, “అయిదుగురు పిల్లలు మనకి” అనూరాధ సిగ్గుపడి తల పక్కకి తిప్పుకుంది.

“ఇదేమిటి... ఈ సిగ్గంతా రాత్రిళ్ళు ఎటు వెళ్ళిపోతుందో?” కవ్వించేడు.

“చీ !” అంటూ మరింత కుదించుకుపోయింది.

“వది ఏమైనా నాకు ఆడపిల్లే కావాలి.” దృఢంగా అన్నాడు పాణి.

“ఎందుకో?” అంటూ ఓరగా చూసింది.

పాణి నవ్వలేదు. “ఎందుకో చెప్పలేను...” సాలోచనగా ఆగేడు. ఒకక్షణం తర్వాత అన్నాడు. “బహుశా నేను కోరే స్త్రీత్వాన్ని ఆపాదించటం కోసం అయి ఉండవచ్చు.”

“కానీ, నాకో జ్యోతిష్కుడు ఏం చెప్పాడో తెలుసా ?”

“ఏం చెప్పాడేమిటి?”

“మొదటి కాన్పు పురిట్లో నేను పోతానుట.”

“రాధా !” అరిచేడు పాణి. “సరదాకి కూడా ఆలా మట్లాడకెప్పడూ”

అనూరాధ నవ్వింది. “నేన్నిజమే చెబుతున్నాను” అంది.

“ఊఁ సరేలే ఇక పడుకో” అంటూ పక్కకి తిరిగి ముసుగు దన్నేడు.

“మరేం” అంటూ ఏదో చెప్పబోయింది.

“నో... నేనింకీ రాత్రి నీతో మాట్లాడను” అటువైపు తిరక్కుండానే అన్నాడు కోపంగా.

అనూరాధ అతని మీద చెయ్యివేసి, “అయితే, పిల్లి వచ్చే... గవ్ చిప్...” అంది నవ్వుతూ.

దాదాపు పన్నెండూ ఆ ప్రాంతాల్లో పాణికి అకస్మాత్తుగా మెలకువ వచ్చింది. చప్పున లేచి కూర్చుని స్విచ్ వేశాడు. అనూరాధ మూలుగు తూంది.

“రాధా, రాధా !” అంటూ తట్టేడు. రాధ కళ్ళు విప్పింది.

“ఎమిటి ? ఏమైంది?” కంగారుగా అడిగేడు. ఆమెని చూస్తూ ఉండే ఎంతో బాధని పళ్ళవిగువున అవిమి పెతుతున్నట్టు వెంటనే తెలుస్తూంది.

తలమీద చెయ్యివేసి, “ఏమైంది?” అన్నాడు. చేతిని గట్టిగా చెంపకి అదుముకొంటూ, “కడుపులో నొప్పి వస్తూంది, భరించలేను” అంటూ మళ్ళీ నొప్పిరావడంతో మెలికలు తిరిగి పోయింది.

క్షణంపాటు పాణికి ఏం చెయ్యాలో తోచలేదు. ఇంట్లో తను తప్ప ఇంకెవరూలేరు. అతను చూస్తూ ఉండగానే ఆమె బాధ భరించలేక కడుపు చేతితో పట్టుకుని తలగడలో మొహం దాచుకుంది.

పాణి చప్పున లేచి షర్టు వేసుకొన్నాడు.

“రెండు నిమిషాల్లో వస్తాను.” కాజువల్గా అని తలుపు దగ్గరగా వేసి బయటకొచ్చేడు. వడివడిగా నడుస్తూ టైమ్ చూసుకొన్నాడు.

రెండున్నర.

అంతలో అతని ఇంట్లో రాధ ఒక్కతే ఉంటుందన్న విషయం జ్ఞాపకం వచ్చింది. అది గుర్తొచ్చిన తరువాత మామూలుగా నడవలేక పోయాడు. మిగిలిన వందగజాలు దాదాపు పరుగెత్తి గమ్యం చేరుకున్నాడు. చల్లగాలి బలంగా వీస్తున్నా అతని నుదురంతా చెమట పట్టేసింది.

మెట్లెక్కి తలుపు దబాదబా బాదేడు. అరనిమిషం తరువాత లోపల అలికిడి వినిపించింది. “ఎవరడి?”

“నేనూ...పాణిని” ఆ మాత్రం ఆలస్యం కూడా భరించలేనట్టు అన్నాడు.

డాక్టరుగారు తలుపుతీసి పాణిని చూసి “ఏమిటా అర్థరాత్రిపూట వచ్చేవ్ ?” అన్నాడు.

“రాధకి కడుపులో నొప్పి వస్తూంది, భరించలేక పోతోంది.”

ఆయన కంగారుపడి లోపలికి వెళ్ళి షర్టు వేసుకొని, మెడికల్ ఛెస్ పట్టుకొని వచ్చి “పద” అన్నాడు.

ఇద్దరూ ఇంటికి చేరుకొనేసరికి రాధ పరిస్థితి అలాగే వుంది.

ఆయన ఆమెను పరీక్షిస్తున్నంత సేపూ పాణి ముళ్ళమీద నిలబడ్డట్టే ఉన్నాడు.

ఆయన ఇంజెక్షనిచ్చి బయటి కొస్తూంటే పాణి ఆతుతగా “ఎలా ఉందండీ ?” అని అడిగేడు.

“ఏమీలేదు తగ్గిపోతుంది”

పాణి కొంచెం తటపటాయించి, “అబార్న్ కాదుగా” అన్నాడు. ఆయన నవ్వి, అతని భుజం మీద చేయి వేసి, “నువ్వేం కంగారుపడకు పొద్దున్న కల్లా అంత సర్దుకొంటుంది.” అని, అతని చేతిలో నాలుగు మాత్రల పాకెట్ ఇస్తూ “గంట కొకటి వెయ్యి” అన్నాడు.

ఆయన్ని సాగనంపటానికి బయటికొచ్చేడు.

“నేను మళ్ళీ రేపొద్దున్నే వస్తాను, ఈ లోపులో ఏదన్నా కంగారు చేస్తే వెంటనే రా. హాస్పిటల్ కి తీసుకెళదాం.”

పాణి అప్రయత్నంగా తల ఊపేడు. ఆయన వెళ్ళిపోయిన తరువాత కూడా ఒక క్షణం అలాగే అచేతనంగా నిలబడి, నెమ్మదిగా లోపలి కొచ్చాడు. రాధ నిస్త్రాణంగా పడుకొని ఉంది.

“ఎలా వుంది ?” పక్క మీద కూర్చుంటూ అడిగాడు.

నీరసంగా నవ్వి, “ఫరవాలేదు. కొద్దిగా తగ్గింది” అంది. మాత్రం ఇచ్చి, మంచి నీళ్ళు అందించేడు. అది వేసుకొని పడుకొంది. ఆమె మంచం దగ్గరగా కుర్చీ లాక్కొని కూర్చున్నాడు.

మూడయింది.

చిన్న పిల్లలెమ్మెర అలలా వచ్చి కాలెండర్ని కదిపింది. సృష్టి అంతా ఏదో చిత్రమైన అనుభూతి పొందుతూ నిశ్శబ్దంగా ఉంది. దూరంగా ఎక్కడో తీతువు పిట్ట వికృతంగా అరిచింది. మళ్ళీ నిశ్శబ్దం.

అకస్మాత్తుగా పాణికి భయం వేసింది. ఏవో రెండు-చేతులు తను విశ్వసించగలిగే రెండు చేతుల మధ్య అంతా మరచిపోయి నిశ్చింతగా విశ్రాంతి తీసుకోవాలనే తపన !

కిటికిలోంచి వెన్నెల జల్లు పడుతూంది. డేబిల్ లైట్ వెలుతురు గోడల మీద ప్రతిబింబిస్తూంది. అంతా నిశ్శబ్దం.

రైమ్ చూసుకొన్నాడు.

నాలుగు.

లేపి మాత్రం ఇద్దామనుకున్నాడు. రాధ గాఢంగా నిద్రపోతూంది. నిద్ర పాడు చేయ్యడం కష్టం లేకపోయింది. మాత్రం ఇవ్వకపోతే మళ్ళీ ఏదన్నా ప్రమాదిస్తే ? శాస్త్రీని అడుగుదామనుకొని, మళ్ళీ నవ్వు కొంటా డేమోనని ఊరుకున్నాడు.

అయిదు నిమిషాలు మీమాంస-వద్దనే నిర్ణయానికొచ్చేడు.

అనూరాధ పక్కకి తిరిగి పడుకొంది. వత్తయిన వెంట్రుకలు చెంప మీద నుంచి పక్కకి జారితే పాపికొండల మధ్య ఒయ్యారంగా మెలికలు తిరిగే గోదావరి అతనికి శ్లాపకం వచ్చింది. “నీకూ నాకూ మధ్య నీడలా పడిన నిశీధి నీజుట్టు” ఎవరు వ్రాసేరు ? రాధ కోసమేనా ?

ఇప్పుడిప్పుడే గాంభీర్యాన్ని నింపుకొంటున్న అనూరాధ...కొండ లోనూ కోనలోనూ దూకుడుగా పారే సెలయేరు జీవనదై ఒడుదుడుకుల్ని తనలో నింపు కొన్నట్టు— ఎంత చిలిపిగా అల్లరిచేసేది ఒకప్పుడు ! తను మాత్రం— ఏమైపోయింది తన అల్లరంతా? తను పెద్దవాడై పోతున్నాడు. బాధ్యత తెలుస్తుంది. తనకో పాప. తరువాత ఇంకో పాప— ఈ ఎమోషన్స్ ఉండవచ్చు. వీటికన్నా అతీతమైన బంధం - చాలా గౌరవప్రదమైన అనుబంధం,

అనూరాధ కళ్ళు విప్పింది. ఎదురుగా కుర్చీలో కూర్చుని నిద్ర లేమి వల్ల ఎర్రబారిన కళ్ళతో తనవైపు తనలోంచి శూన్యంలోకి చూస్తూ కూర్చున్న భర్తని చూసి కంగారు పడింది.

ఆమె కళ్ళు విప్పటం చూసి పాణి ఆత్రుతగా ముందుకు వంగి, “ఎలా వుంది?” అన్నాడు. ఆమె నవ్వి, “బాగా కంగారు చేసేనా?” అంది. పాణి మాట్లాడలేదు ఆమె దృష్టి మాత్రం మీద పడింది. “డాక్టర్ గారు వచ్చేరా” అడిగింది.

“ఆ, రెండింటికి” అన్నాడు పాణి. “లేచి మొహం కడుక్కో, మాత్రం వేసుకొండవు గాని.”

రాధ అతన్నే పరీక్షగా చూస్తూ, “అప్పట్నుంచి మెలుకువగానే ఉన్నారా?” అంది

“ఆయన గంటకోసారి ఈ మాత్రాలు వెయ్యమన్నారు. నువ్వేమో గాఢ నిద్రలో ఉన్నావు. లేపలేకు నేను” సంజాయిషీ కస్తున్నట్టు చెప్పేడు.

“మీరు పడుకోవచ్చుగా. అనవసరంగా నిద్ర పాడు చేసుకోవటం దేనికి?” అంది. పాణి ఆమె నో చిన్న పిల్లని చూసినట్టు చూసి, “నీ మొహం నీకు తెలియదులే ఆ వర్తీ” అన్నాడు.

రాధ అతని వైపు తదేకంగా ఓ క్షణం చూసి, “ఒకసారి ఇలా వస్తారా ?” అంది.

పాణి అర్థం కానట్టు “ఎందుకు ?” అన్నాడు.

“చెబుతాను.”

పాణి ఆమె దగ్గరగా వెళ్ళి మంచం మీద కూర్చున్నాడు. ఆమె మందస్వరాన అంది. “నాకేం తెలియదు. తెలుసుకొనే జ్ఞానం లేదు. అందుకే మీ ప్రశ్నకి ఆ రోజు సమాధానం చెప్పలేకపోయేను. అంత భాష రాదు నాకు. కానీ—”

పాణి అయోమయంగా ఆమె వైపు చూస్తూ “ఏమిటి నువ్వు చెబు తూంది” అన్నాడు.

ఆమె అతని జుట్టులోకి వేళ్ళు జొనిపి, చప్పున అతన్ని దగ్గరగా లాక్కొని నుదుటి మీద ముద్దు పెట్టుకొని, “అర్థమయిందా ప్రేమంటే ?” అంది.